



25. 12. 2025

தலைப்புச் செய்திகள்

1. இளையோர் மேம்பாட்டின் மூலம் வலுவான இந்தியாவை கட்டமைக்க முடியும் என்று பிரதமர் திரு. நரேந்திரமோடி தொரிவித்துள்ளார்.
2. விளையாட்டு வீரர்கள் சர்வதேச அளவில் நாட்டின் பெருமையை நிலைநிறுத்தும் வகையில் பங்களிக்க வேண்டும் என்று மத்திய தகவல் ஒலிபரப்புத்துறை இணை அமைச்சர் டாக்டர் எல். முருகன் வலியுறுத்தியுள்ளார்.
3. முன்னாள் பிரதமர் அட்டல் பிஹாரி வாஜ்பாயின் பிறந்த நாள் தேசிய நல் ஆளுமை தினமாக இன்று கொண்டாடப்படுகிறது.
4. கிறிஸ்துமஸ் பண்டிகை இன்று உலகம் முழுவதும் உற்சாகத்துடனும், கோலாகலமாகவும் கொண்டாடப்படுகிறது.

கிறிஸ்தவ தேவாலயங்களில் நள்ளிரவு பிரார்த்தனைகளும் ஆராதனைகளும் நடைபெற்றன.

5. 87ஆவது தேசிய பேட்மிண்டன் சேம்பியன்பட்ட போட்டியின் இரண்டாவது சுற்றுக்கு உன்னாட்டி ஹூடா, தன்வி ஷர்மா, உள்ளிட்டோர் முன்னேறியுள்ளனர்.

பிரதமர் நீலகிரி

நாட்டில் உள்ள ஆயிரக்கணக்கான திறமை வாய்ந்த விளையாட்டு வீரர்களை வெளிக்கொணர பல்வேறு நடவடிக்கைகளை அரசு மேற்கொண்டு வருவதாக பிரதமர் திரு.நரேந்திரமோடி தொரிவித்துள்ளார்.

நீலகிரி உட்பட நாட்டின் பல்வேறு மாநிலங்களில் நாடாளுமன்ற தொகுதி விளையாட்டு போட்டிகளில் வெற்றி பெற்ற வீர வீராங்கனைகளுக்கான பரிசளிப்பு விழாவில் காணொலி வாயிலாக உரையாற்றிய பிரதமர், சன்சத் கேல் மஹோத்சவ் நாட்டிற்கு திறன்மிகு விளையாட்டு வீரர்களை உருவாக்கி வருவதாக கூறினார்.

இளையோர் மேம்பாட்டின் மூலம் வலுவான இந்தியாவை கட்டமைக்க முடியும் என்று கூறிய அவர், வளர்ச்சி அடைந்த இந்தியாவை உருவாக்க இளைஞர்களின் பங்களிப்பு இன்றியமையாதது என்றார்.

வெற்றி தோல்வியை தாண்டி ஒழுக்கத்துடன் கூடிய திறன்மிகுந்த இளைஞர்களை வடிவமைக்க விளையாட்டுகள் பெரும் பங்காற்றுவதாக கூறினார்.

இந்நிகழ்ச்சியில் பேசிய மத்திய தகவல் ஒலிபரப்புத்துறை இணை அமைச்சர் டாக்டர்.எல்.முருகன் விளையாட்டு வீரர்கள் சர்வதேச அளவில் நாட்டின் பெருமையை நிலைநிறுத்தும் வகையில் பங்களிக்க வேண்டும் என்று கேட்டுக்கொண்டார்.

வாஜ்பாய் பிறந்த தினம்

முன்னாள் பிரதமர் அட்டல் பிஹாரி வாஜ்பாயின் 101ஆவது பிறந்த நாள் நல் ஆளுமை தினமாக இன்று கொண்டாடப்படுகிறது.

இந்நாளை ஒட்டி புதுதில்லியில் அன்னாரது நினைவிடம் அமைந்துள்ள சதைவ் அட்டலில் குடியரசு தலைவர் திருமதி திரௌபதி முர்மு, பிரதமர் திரு.நரேந்திரமோடி மத்திய அமைச்சர்கள் திரு.ஜே.பி.நட்டா, திருமதி நிர்மலா சீதாராமன், உள்ளிட்டோர் மலர்தூவி அஞ்சலி செலுத்தினர்.

சர்வமத பிரார்த்தனைகளும் நடைபெற்றன.

இதேபோல் நாடாளுமன்ற வளாகத்தில் உள்ள அன்னாரது திருவுருவ படத்திற்கு மக்களவை தலைவர் திரு.ஓம்.பிர்லா, உள்ளிட்டோர் மலர்தூவி மரியாதை செலுத்தினர்.

இந்நாளை ஒட்டி பிரதமர் வெளியிட்டுள்ள சமூகவலைதள பதிவில் நல்லாட்சி மற்றும் தேச நலனுக்காக தமது வாழ்நாள் முழுவதும் அர்ப்பணித்த மிகச்சிறந்த பேச்சாளராகவும், கவிஞராகவும் என்றென்றும் எல்லோராலும் நினைவு கூறப்படுபவர் வாஜ்பாய் என்று கூறியுள்ளார்.

இந்நாளை ஒட்டி லக்னோவில் 230 கோடி ரூபாய் மதிப்பில் கட்டப்பட்ட தேசிய ஆளுமை மையத்தை பிரதமர் இன்று திறந்துவைக்கிறார்.

தேச கட்டமைப்பில் அவரது தலைமைத்துவத்தை சிறப்பிக்கும் வகையில் இம்மையம் அமைக்கப்பட்டுள்ளது.

பால புரஸ்கார்

வீர சிறார் தினம் நாளை கொண்டாடப்படுவதை ஒட்டி குடியரசு தலைவர் திருமதி. திரௌபதி முர்மு, ராஷ்டிரிய பால புரஸ்கார் விருதுகளை புதுதில்லியில் வழங்குகிறார்.

கலை, கலாச்சாரம், வீரம், புதிய கண்டுபிடிப்புகள், அறிவியல் மற்றும் தொழில்நுட்பம் உள்ளிட்ட பல்வேறு துறைகளில் சாதனை புரிந்த 18 மாநிலங்கள் மற்றும் யூனியன் பிரதேசங்களை சேர்ந்த 20 சிறார்களுக்கு இவ்விருதுகள் வழங்கப்படுகின்றன.

இந்நிகழ்ச்சியில் விருது பெற்ற குழந்தைகளுடன் பிரதமர் கலந்துரையாட உள்ளதாக மத்திய பெண்கள் மற்றும் குழந்தைகள் மேம்பாட்டு அமைச்சகம் தொரிவித்துள்ளது.

வேலுநாச்சியாா் - ராஜாஜி

சுதந்திர போராட்ட வீராங்கனை ராணி வேலுநாச்சியாாின் 229 ஆவது நினைவு தினம் இன்று அனுசரிக்கப்படுவதை ஒட்டி குடியரசு துணை தலைவர் திரு.சி.பி.ராதாகிருஷ்ணன் அஞ்சலி செலுத்தியுள்ளார்.

அவர் வெளியிட்ட செய்தியில் நாட்டின் விடுதலைக்காக தன்னிகரற்ற வீர தீரத்துடன் போராடிய அவர் இளைய தலைமுறையினருக்கு உத்வேகமாக திகழ்வதாக கூறியுள்ளார்.

மூதறிஞர் ராஜாஜியின் 53ஆவது நினைவு தினம் இன்று கடைபிடிக்கப்படுவதை ஒட்டி அவர் வெளியிட்ட செய்தியில் தொலைநோக்கு பாா்வையுடன் கூடிய தேச கட்டமைப்பு மற்றும் பொது சேவையில் சிறந்த விளங்கிய அன்னாரை நாடு என்றும் நினைவு கூறுவதாக குறிப்பிட்டுள்ளார்.

மதன் மோகன் மாளவியா

கல்வியாளரும் சமூக சீர்த்திருத்தவாதியுமான பண்டிட் மதன் மோகன் மாளவியாவின் 164-வது பிறந்தநாள் இன்று கொண்டாடப்படுவதை ஒட்டி பிரதமர் திரு. நரேந்திரமோடி அஞ்சலி செலுத்தியுள்ளார்.

சமூகவலைதளத்தில் அவர் வெளியிட்டுள்ள செய்தியில் அடிமை சங்கிலியை உடைத்து சமூக சீர்திருத்த கொள்கைகளை வலியுறுத்திய மதன்மோகன் மாளவியாவை நாம் ஒவ்வொருவரும் நினைவில் கொள்ள வேண்டும் என்று கூறியுள்ளார்.

மன்கீபாத்

பிரதமர் திரு.நரேந்திரமோடி அகில இந்திய வானொலியில் மன்கீபாத் மனதின் குரல் நிகழ்ச்சியில் 129-வது முறையாக வரும் ஞாயிற்றுக்கிழமை உரையாற்றவுள்ளார்.

இந்நிகழ்ச்சியில் இடம்பெற வேண்டிய அம்சங்கள் குறித்து பொதுமக்கள் தங்கள் கருத்துக்களை நாளைக்குள் நமோ செயலி, mygov

இணையதளம், 18 00 11 78 00 என்ற இலவச தொலைபேசி எண்ணில் தொிவிக்கலாம்.

தேனி

வளர்ச்சி அடைந்த இந்தியாவிற்கான மத்திய அரசின் புதிய ஊரக வேலை வாய்ப்பு உறுதி திட்டத்தின் சிறப்பம்சங்கள் வரவேற்கதக்கது என தேனியை சேர்ந்த விவசாயி தொிவிக்கிறாா்.

கிறிஸ்துமஸ்

ஏசுபிரான் அவதரித்த கிறிஸ்துமஸ் பண்டிகை இன்று உலகம் முழுவதும் உள்ள கிறிஸ்தவர்களால் கோலாகலமாக கொண்டாடப்படுகிறது.

இந்நாளை ஒட்டி குடியரசு தலைவர், குடியரசு துணைத்தலைவர் பிரதமர் முதலமைச்சர் உள்ளிட்ட தலைவர்கள் மக்களுக்கு வாழ்த்து தெரிவித்துள்ளனர்.

நாகை வேளாங்கண்ணி புனித ஆரோக்கிய அன்னை பேராலயம், சென்னை சாந்தோம் தேவாலயம், தூத்துக்குடி பனிமயமாதா, கன்னியாகுமரி கோட்டார் சவேரியார் பேராலயம் திருச்சி மேலபுதூர் புனித மாியன்னை பேராலயம் உள்ளிட்ட அனைத்து கிறிஸ்தவ தேவாலயங்களிலும் நடைபெற்ற நள்ளிரவு சிறப்பு திருப்பலியில் ஏராளமானோர் கலந்துகொண்டனர்.

வேளாங்கண்ணி புனித ஆரோக்கிய அன்னை பேராலயத்தில் தமிழ், ஆங்கிலம் கொங்கனி உள்ளிட்ட மொழிகளில் சிறப்பு திருப்பலி நடைபெற்றதாக எமது செய்தியாளர் தொிவிக்கிறாா்.

-வாய்ஸ்

தூத்துக்குடி பனிமயமாதா பேராலயத்தில் நள்ளிரவு திருப்பலியில் ஏராளமான கிறிஸ்தவர்கள் புத்தாடை உடுத்தி இனிப்புகளை பரிமாறி ஒருவருக்கொருவர் வாழ்த்துக்களை பகிர்ந்துகொண்டனர்.

நாமக்கல் மாவட்டம் பள்ளிபாளையம் குமாரமங்கலம் திருச்செங்கோடு, ராசிபுரம் உள்ளிட்ட பகுதிகளில் உள்ள தேவாலயங்கள் மின் விளக்குகளால் அலங்கரிக்கப்பட்டு சிறப்பு திருப்பலி நடைபெற்றது.

சிவகாசியில் உள்ள அறிவுசாா் மற்றும் செவிதிறன் குறைபாடுடையோா் பள்ளியில் நடைபெற்ற கிறிஸ்துமஸ் விழாவில் ஏசுபிரானின் பிறப்பை மாணாக்கர் தத்ரூபமாக நிகழ்த்திக்காண்பித்தனர்

விக்டோரியா பொது அரங்கம்

சென்னையில் 32 கோடி ரூபாய் மதிப்பீட்டில் புனரமைக்கப்பட்ட விக்டோரியா பொது அரங்கத்தை பொதுமக்கள் நாளையுதல் பாண்டவையிடலாம் என அரசு அறிவித்துள்ளது.

எனினும் முன்பதிவு அடிப்படையில் ஒரு மணி நேரத்திற்கு 150 பேர் மட்டுமே அனுமதிக்கப்படுவாங்கள் என தொவிக்கப்பட்டுள்ளது.

முதலமைச்சர்

முதலமைச்சர் திரு.மு.க.ஸ்டாலின் கள்ளக்குறிச்சி மாவட்டத்தில் ஆயிரத்து 774 கோடி ரூபாய் மதிப்பிலான முடிவுற்ற திட்ட பணிகளை நாளைய தொடங்கிவைக்கிறார்.

139 கோடி ரூபாய் மதிப்பிலான புதிய மாவட்ட ஆட்சியர் அலுவலகத்தை திறந்துவைக்கும் அவர், இரண்டாயிரத்திற்கும் மேற்பட்ட பயனாளிகளுக்கு நல திட்ட உதவிகளை வழங்குகிறார்.

விபத்து

திருச்சி - சென்னை தேசிய நெடுஞ்சாலையில் கடலூர் மாவட்டம் தொழுதூர் அருகே நேற்றிரவு திருச்சியிலிருந்து சென்னை நோக்கி சென்றுகொண்டிருந்த அரசு விரைவு பேருந்து டயர் வெடித்து கட்டுப்பாட்டை இழந்து, எதிர்ந்திசையில் வந்துகொண்டிருந்த இரண்டு கார்கள் மீது மோதிய விபத்தில் காடில் பயணம் செய்த 9 பேர் உயிரிழந்தனர்.

உயிரிழந்தவர்களின் குடும்பத்திற்கு முதலமைச்சரின் பொது நிவாரண நிதியிலிருந்து தலா 3 லட்ச ரூபாயும், காயமடைந்தவர்களுக்கு தலா ஒரு லட்ச ரூபாயும் வழங்க முதலமைச்சர் திரு.மு.க.ஸ்டாலின் உத்தரவிட்டுள்ளார்.

சிகிச்சை பெற்றுவருபவர்களுக்கு உயர் சிகிச்சை அளிக்க மருத்துவர்களுக்கு முதலமைச்சர் ஆணையிட்டுள்ளார்.

இதனிடையே படுகாயமடைந்து பெரம்பலூர் மாவட்ட அரசு தலைமை மருத்துவமனையில் சிகிச்சை பெற்றுவரும் நான்கு பேரை மாநில அமைச்சர்கள் திரு.சிவசங்கர், திரு.சி.வி.கணேசன், பெரம்பலூர் மாவட்ட ஆட்சித்தலைவர் திருமதி மிருணாளினி உள்ளிட்டோர் இன்று அதிகாலை நேரில் சந்தித்து ஆறுதல் தொவித்தனர்.

மணிமுத்தாறு

நெல்லை மாவட்டம் மணிமுத்தாறு அருவியில் நீர்வரத்து சீரானதை தொடர்ந்து 36 நாட்களுக்கு பின்னர் இன்றுமுதல் சுற்றுலா பயணிகள் குளிக்க வனத்துறை அனுமதி அளித்துள்ளதாக எமது செய்தியாளர் தொரிவிக்கிறார்.

கோமாாி நோய்

தேசிய கால்நடை நோய் தடுப்பு திட்டத்தின் கீழ் சிவகங்கை கள்ளக்குறிச்சி உள்ளிட்ட மாவட்டங்களில் கோமாாி நோய் தடுப்பூசி முகாம் வரும் திங்கட்கிழமை தொடங்கி 21 நாட்கள் நடைபெற உள்ளது.

கால்நடை விவசாயிகள் இவ்வாய்ப்பை பயன்படுத்தி தங்கள் வாழ்வாதாரத்தை மேம்படுத்திக்கொள்ளுமாறு அந்தந்த மாவட்ட ஆட்சித்தலைவர்கள் தொரிவித்துள்ளனர்.

இருவாி

கள்ளக்குறிச்சி மாவட்டத்தில் நாளை நடைபெற இருந்த விவசாயிகள் குறைதீர்க்கும் நாள் கூட்டம் நிா்வாக காரணங்களுக்காக ரத்து செய்யப்பட்டுள்ளதாக ஆட்சித்தலைவர் திரு.எம்.எஸ்.பிரசாந்த் அறிவித்துள்ளார்.

கிறிஸ்துமஸ், புத்தாண்டு கொண்டாட்டங்களை ஒட்டி உதகைக்கு வரும் சுற்றுலா பயணிகளின் எண்ணிக்கை அதிகரித்து வரும் நிலையில் பல்வேறு போக்குவரத்து மாற்றங்கள் செய்யப்பட்டுள்ளது.

நெல்லை அருள்மிகு நெல்லையப்பர் திருக்கோவில் ஆருத்ரா தாிசன விழா இன்று கொடியேற்றத்துடன் வெகு விமாிசையாக தொடங்கியது.

பேட்மிண்டன்

விஜயவாடாவில் 87ஆவது தேசிய சீனியர் பேட்மிண்டன் சேம்பியன்பட்ட போட்டியில் முன்னணி வீரர்கள் உன்னாட்டி ஹூடா, தன்வி ஷர்மா, ரௌனக் சவ்ஹான், சன்ஸ்கர் சரஸ்வத் ஆகியோா் இரண்டாவது சுற்றுக்கு முன்னேறியுள்ளனர்.

கிாிக்கெட்

இந்திய - இலங்கை அணிகளுக்கிடையேயான 3-வது 20-20 கிாிக்கெட் போட்டி திருவனந்தபுரத்தில் நாளை நடைபெறுகிறது.

5 போட்டிகள் கொண்ட இத்தொடரில் இந்தியா தற்போது 2-0 என்ற கணக்கில் முன்னிலையில் உள்ளது.
